

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 78)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 78)

rukmiṇīsvayaṃvaram

tridaśavardhakivardhitakauśalaṃ  
tridaśadattasamastavibhūtimatḥ  
jaladhimaghyagataṃ tvamabhūṣayo  
navapuraṃ vapurañcitarociṣā ॥ 1 ॥

daduṣi revatabhūbhṛti revatīṃ  
halabhṛte tanayāṃ vidhiśāsanātḥ  
mahitamutsavaghoṣamapūpuṣaḥ  
samuditairmuditaiḥ saha yādavaiḥ ॥ 2 ॥

atha vidarbhasutāṃ khalu rukmiṇīṃ  
praṇayinīṃ tvayi deva sahodaraḥ  
svayamaditsata cedimahībhujē  
svatamasā tamasādhumupāśrayan ॥ 3 ॥

ciradhṛtapraṇayā tvayi bālikā  
sapadi kāṅkṣitabhaṅgasamākulā  
tava nivedayitum dvijamādiśat  
svakadanaṃ kadanaṅgavinirmitam ॥ 4 ॥

dvijasuto'pi ca tūrṇamupāyayau  
tava puraṃ hi durāśadurāsadam  
mudamavāpa ca sādaraṇījitaḥ  
sa bhavatā bhavatāpahṛtā svayam ॥ 5 ॥

sa ca bhavantamavocata kuṇḍine  
 nṛpasutā khalu rājati rukmiṇī |  
 tvayi samutsukayā nijadhīratā-  
 rahitayā hi tayā prahito'smyaham || 6 ||

tava hṛtā'smi puraiva guṇairahaṃ  
 harati mām kila cedinṛpo'dhunā |  
 ayi kṛpālaya pālaya māmīti  
 prajagade jagadekapate tayā || 7 ||

aśaraṇām yadi mām tvamupekṣase  
 sapadi jīvitameva jahāmyaham |  
 iti girā sutanoratanodbhṛśam  
 suhṛdayam hṛdayam tava kātaram || 8 ||

akathayastvamathainamaye sakhe  
 tadadhikā mama manmathavedanā |  
 nṛpasamakṣamupetya harāmyaham  
 tadayi tām dayitāmasitekṣaṇām || 9 ||

pramuditena ca tena samam tadā  
 rathagato laghu kuṇḍinameyivān |  
 gurumarutpuranāyaka me bhavān  
 vitanutām tanutāmakhilāpadām || 10 ||

\*\*\*\*\*